

مولانا عتیق الرحمن سنجلی *

مساوات مردوں

استدرآک برمضموں دریا سے اٹھی لیکن.....

جولائی کے الحلق میں ”دریائے سے اٹھی لیکن ساحل سے نہ کلرائی“ کے عنوان سے مولانا عتیق الرحمن

سنجلی مدظلہ کا ایک مضمون الفرقان کے حوالہ سے شائع ہوا ہے، فاضل مضموں نگار نے بطور استدرآک حسب ذیل اضافہ کیا ہے اور افادہت کی خاطر اسے بھی الحلق میں شائع کرنے کا مشورہ دیا ہے جسے شامل اشاعت کیا جا رہا ہے۔۔۔ (ادارہ)

مندرجہ بالا عنوان سے جو مضمون الفرقان میں نکلا، اس کے آخری جملے کے بارے میں احساس ہے کہ قارئین کی اکثریت کو تو غالباً نہیں گمراہیک اقلیت کی خواہش ہو سکتی ہے کہ اس کی کچھ تحریر کرو جاتی۔ اور خود اپنا بھی خیال ہے کہ ایسا ہو جائے تو مفید ہو گا۔ ذیل کا مختصر مضمون اسی استدرآک کی نوعیت کا ہے۔

سورہ نساء کی آیت نمبر ۳۲۳ الرجال و امون علی النساء۔۔۔ میں مردوں (شوہروں) کی نسبتاً بالاتر گی کا اعلان فرمانے کے بعد اولاد عورتوں کو تعلیم دی گئی تھی، کہ وہ شوہروں کے ساتھ زندگی گزارنے میں اس فرمان رباني کا خیال رکھیں اور جو عورتیں اس ہدایت کا خیال رکھنے میں ناکام رہیں، ان کے بارے میں مردوں کو ہدایت دی گئی تھی کہ اگر ان کے رو یہ میں سرکشی پاؤ تو (دور جاہلیت کی طرح ان پر ٹوٹ نہ پڑو بلکہ) اولاد سمجھاؤ کہ یہ تھیک نہیں ہے۔ اس سے کام نہ چلے تو خواب گا ہوں میں ان سے علیحدگی اختیار کرلو، یعنی ان کے ساتھ ہمیسرتی کا رشتہ معطل کر دو اور اس پر بھی خدا نخواستہ ان کو سمجھنے آئے تب حق ہے کہ مارو، آگے آیت کو ختم کرتے ہوئے فرمایا گیا، پھر اگر وہ درست اور تابعدار ہو جائیں تب ان پر زیادتی کیلئے بہانے مت ڈھونڈو۔ آیت کے آخری حصے سے یہ بات بخوبی ظاہر ہو رہی ہے کہ اس میں دی گئی تعلیم کا اصل مقصد مردوں کو عورتوں پر زیادتی سے روکنا ہے، نہ کہ زیادتی کا راستہ دھانا، اسلام سے پہلے عربوں میں یہ شعور کہاں تھا کہ یہوی پر ہاتھ اٹھانے سے حتی الامکان بچنا چاہیے۔

موجودہ زمانہ جس پر مغربی تہذیب اور مغربی فلکرو فلسفہ کا راجح ہے اور مردوں کی برابری کا نزد گونج رہا ہے اس

میں ایک مسلمان بھی شوہر اور بیوی کے رشتے میں مرد کو دی گئی اس اجازت کے دفاع میں کہہ بیوی پر ہاتھ بھی اٹھا سکتا ہے، پر یہاں محسوس کرتا ہے۔ اگرچہ ایمان رکھتا ہے کہ فیصلہ دینی برحق ہے جو اللہ نے کیا ہے، زمانے کے چلن اور اس کے نعروں کا دباؤ واقعی خحت ہوتا ہے مگر فطرت کی کوکھ سے جنم لینے والی حقیقت ان نعروں کے دباؤ سے کہیں زیادہ خحت بلکہ ان پر خندہ زن ہوتی ہیں۔ چنانچہ بھی مغرب جو قرآن پاک کی اس آیت پر بڑی طبعہ زدنی کرتا ہے اس میں شوہروں کے ہاتھوں بیویوں کے پتنے کی پرانی ریت میں کوئی فرق نہیں پڑا ہے۔ حالانکہ وہاں عورتیں زندگی کے تمام میدانوں میں مردوں کی ہمسر ہوتی چلی جا رہی ہیں، اس حقیقت کی شہادت کے لئے اصل مضمون میں انہیں محترم خاتون کا ایک بیان گزر چکا ہے، جن کے حوالے سے یہ مضمون لکھا گیا تھا، اس بیان کے الفاظ تھے ”(مغرب میں بھی) بیویوں کو پیٹا جاتا ہے، اگرچہ عورتوں کو پیٹنا ان کا روزمرہ کے معمولات میں شامل نہیں ہے۔ لیکن جب پہنچتے ہیں تو بہت بڑی طرح پہنچتے ہیں۔“ اور یہ شہادت چونکہ کسی ایسی خاتون کی نہیں ہے جو عوای طبقے سے تعلق رکھتی ہوں اس لئے قرین قیاس یہ ہے کہ وہ اپنے تعلیم یافتہ طبقوں کی بات کر رہی تھی، اور اس سے بھی بڑی پڑھی شہادت تو ایک امر کی صافی کی ہے، جس نے کچھ پہلے مشہور سابق امر کی مسئلہ نکس کے بارے میں متعدد اکتشافات کرتے ہوئے یہ بھی بتایا تھا کہ موصوف اپنی اہلیہ محترمہ کو بڑی طرح پہنچنے کے عادی تھے۔ امر کی تصریح صدارت سے بڑھ کر اور کون سی اوپنجی سطح مغربی سوسائٹی میں تلاش کی جاسکتی ہے؟ تو مساوات کے سلسلے میں ہمہ جہت کامیابیوں کے باوجود اس پر پڑنے والی یہ ضرب ہے کہ وہاں بھی کسی طرح قابو میں نہیں آتی ہے؟

قصہ یہ ہے کہ مرد کی ایک فطری خصوصیت، جو مجملہ دوسری خصوصیات اسے عورت سے ممتاز کرتی ہے، غلبہ و تسلط (domination) کی چاہت ہے اور اس خصوصیت کو اپنا اظہار کا کہیں موقع مل پاتا ہو یا نہ مل پاتا ہو بیوی کے ساتھ تعلق میں ضرور اور بھرپور ملتا ہے۔ مرد اور عورت کے درمیان شادی کے رشتے کا اصل تعلق اپنی عملی شکل میں مرد کو جو پارٹ اور کردار دیتا ہے وہ ایک ڈامینیٹ کرنے اور حادی ہونے والے پائزر ہی کا ہوتا ہے، پس جب ایک مرد بیوی کا رود یا اپنی اس طبعی خصوصیت سے مکراتا ہوا پائے گا تو بس اس کی تہمتی ترتیب یا اور ایسا ہی خارجی عوامل اسے اپنے طبعی عمل سے باز رکھ سکتے ہیں، ورنہ یہ طبیعت اپنا اثر دکھائے بغیر نہیں رہے گی۔ میڈیکل سائنس کی زبان میں اسے ہمارے ذا کثر دوست بتاتے ہیں کہ مرد کا یہ مزاج اور خو صاحص ہار مون کا اثر ہے جسے Androgen کہا جاتا ہے۔ یہی چیز ہے جس کی وجہ سے مغرب کا بزم خود انتہائی مہذب، معاشرہ اپنے اور دوسرے معاشروں کے تاریک دور کی اس روایت سے آزاد نہیں ہو پاتا اور یہی چیز ہے کہ اسلامی شریعت نازل کرنے والی ہستی جو انسان کی خالق بھی ہے وہ انسان کی اس کمزوری کو تہذیب تو سکھاتی ہے۔ مگر اس پر کلیئے غالب آجائے کا حکم اسے نہیں دیتی۔ دوسرے الفاظ میں یہ اجازت جو آیت مبارکہ میں دی گئی ہے ہرگز اسکی بات نہیں ہے جو اللہ کو پسند ہو۔ اس کے لئے قرآن پاک کی بہت سی آیات سے دلیل دی جاسکتی ہے، مگر نہایت مختصر اور مکالمہ دلیل اس سلسلے میں اللہ کے رسول ﷺ کا رود یا اور اسوہ حسنہ ہے۔

زیر بحث آیت کے سلسلے میں روایت آتی ہے کہ ایک خاتون آنحضرت ﷺ کے پاس اپنے شوہر کی شکایت لائیں کہ اس نے انہیں تھپڑا را۔ (بظاہر یہ قرآن کی عمومی تعلیمات ہی کا اثر ہو سکتا تھا کہ چودہ سو برس پہلے کے عرب معاشرہ میں ایک عورت میاں کے ایک تھپڑ کی شکایت لے کر حضور ﷺ کے پاس ہوئی جائے بالکل ایسے ہی جیسے عربوں میں ظہرا کا ایک نہایت نامعقول پر اتنا قانون تھا جو یہوی کو ماں کی طرح جرام تھپڑا دیا کرتا تھا، مگر قرآن پاک کے نزول نے جو ہنی انقلاب کی فضا پیدا کی تو خواتین کو نظر آیا کہ اب یہ احقان قانون نہیں تھے گا، چنانچہ اب جو اس قانون والا ایک واقعہ پیش آیا تو خاتون سیدھی دربنوت پر جملہ ہوئیں اور اسی موقع پر قرآن کی سورۃ نبیر ۵۸ راجحہ کا نزول ہوا جس نے اس قانون جاہلی کو خrest کیا۔ بہر حال آنحضرت ﷺ نے خاتون کی شکایت سن کر فرمایا کہ قصاص (برا بر کا بدلہ) دلایا جائے گا۔ روایات بتاتی ہیں کہ یہ موقع تھا کہ سورۃ نساء کی وہ آیت نازل ہوئی جس کے حوالے سے بات ہو رہی ہے اور اس پر آنحضرت ﷺ نے فرمایا ”میں نے تو کچھ اور پاہا تھا مگر اللہ کا فیصلہ کچھ اور ہوا“ یعنی یہ کہ میاں یہوی کے درمیان کے ایسے قضیے میں قصاص کا عمومی قانون نافذ نہیں ہوگا۔ معلوم ہوا کہ آیت کے نزول سے پہلے تک آنحضرت ﷺ کی قیامت کے ساتھ یہ رائے رکھتے تھے کہ ایسے قضیے پر قصاص کا قانون عائد ہوگا، جو کہ اس بات کی ایک واضح دلیل ہے کہ شوہر کا دست درازی والا فعل عمومی اسلامی نقطہ نظر سے ایک ناپسندیدہ فعل ہے اور آیت کے نزول کے بعد اگرچہ آپ کی اس رائے کی گنجائش نہیں رہ سکی، لیکن اس فعل کی بہت تکنی کارو یہ آپ کی طرف سے ہمیشہ رہا۔ اور اس کے بعد اس بات کے لئے کسی اور دلیل کی ضرورت نہیں رہتی کہ یہ فعل اسلام میں اصلاً ایک ناپسندیدہ فعل تھا، آنحضرت ﷺ کے اس رو یہ کو بتانے والی ایک حدیث میں جسے تفسیر ابن کثیر میں ابو داؤد ترمذی اور ابن ماجہ کے حوالے سے نقل کیا گیا ہے آپ کے الفاظ ہیں: لاتضرر بوا اماء الله (اللہ کی بندیوں کو مارنیں) پھر اسی حدیث میں آتا ہے کہ لوگوں نے شکایت کی کہ حضور عورتیں بہت سرچشمی جاری ہیں، یعنی آپ نے ہمارے ہاتھ باندھ دیئے ہیں! اب ظاہر ہے کہ اللہ کی طرف سے اجازت آ چکی، تو حضور کہاں تک ان کو روکیں۔ مجبوراً اجازت دی۔ لیکن اس پر جب عورتوں کے غول کاشانہ نبوی پر شکایت کنناں پہنچے (غالباً مردوں نے اجازت کا کچھ بے جا ہی استعمال کر لیا تھا) تو آپ نے ان کی شکایت کے حوالے سے پھر لوگوں کو خذلاب کیا اور فرمایا: ”جو لوگ عورتوں کو اس قدر شکایت کا موقع دے رہے ہیں وہ ابھی لوگ نہیں ہیں“ ایک اور بہت صاف حدیث ہے جس میں آنحضرت ﷺ نے ارشاد فرمایا: تم میں سے ابھی وہ ہیں جو اپنے اہل خانہ کے ساتھ اچھے ہوں۔ ”غرض ایک دو نہیں کتنی ہی حدیثیں ملتی ہیں جو عورتوں کے بارے میں حسن معاشرت پر زور دیتی ہیں اور سورۃ نسا کی اس اجازت سے فائدہ اٹھانے کی بہت تکنی کرتی اور اس بارہ میں تک کی گنجائش نہیں چھوڑتیں کہ قرآن پاک کی یہ اجازت پسندیدگی کے ہم معنی نہیں ہے۔

بظاہر یہ دو یہ ایک قسم کے تضاد کا حامل ہے، لیکن اس زندگی کی تو پوری گاڑی، ہی تضادات کے باہمی تال میں پر

چل رہی ہے۔ زمین و آسمان دو بالکل متفاہ چیزیں ہیں، اسی سے کہا جاتا ہے کہ پوچھی زمین کی تو کہی آسمان کی، لیکن کائنات کے بیکی دو متفاہ وجود ہیں، جن کے تال میل سے ہمارے اس کرۂ ارض پر زندگی کا چاراغ روشن ہے اور اتنی دور کیوں جائیے۔ مرد اور عورت کا باہمی تضاد اتنے کچھ کم ہیں؟ ایک ریشم ہے تو ایک آہن، ایک کاشوق بقدر شمشیر ہے تو دوسرے کا دباؤ درجی۔ غرض نکالتے چلے جائیں، متفاہ پہلو نکلتے چلے آئیں گے مگر ان تضادات کے میں ہی سے دنیا آباد ہے۔ اسلام نے طلاق کو جائز رکھا ہے، مگر یہ بتاتے ہوئے کہ یہ بے حد ناپسندیدہ چیز ہے، ابو داؤد شریف کی حدیث ہے کہ (ترجمہ) اللہ نے کوئی ایسی دوسری چیز حلال نہیں کی ہے جو اسے طلاق سے بڑھ کر ناپسند ہو،^۱ اس درجے کی ناپسندیدگی کے ساتھ اسے جائز رکھنا ایک تضاد ہی کہلائے گا۔ مگر ہم میں سے کون ہے جو یہ کہے کہ اس کا جواز نہ رکھنا چاہیے تھا؟ عیسائیت نے طلاق اور شادی کی ایسا ہی متفاہ مانا تھا کہ جمع نہ ہو سکیں، مگر اب دنیا یے عیسائیت میں جس قدر طلاق کا چلن ہے، اسلامی دنیا میں اس کا عشر عشیر بھی نہیں ہے۔ غرض تضادات کو نبھائے بغیر زندگی کی گاڑی نہیں چلتی۔ یہوی پر ہاتھ اٹھانے کو اس قدر ناپسند کرتے ہوئے جس کا اندازہ مذکورہ بالا احادیث سے ہوتا ہے اس کی اجازت بھی دے دینا یہ بھی اسی طرح کی چیز ہے جیسے طلاق کا مسئلہ۔ اور یہ اس لئے کہ مرد کے بارے میں جب یہ مان لینا پڑتا ہے کہ کم از کم یہوی کے بارے میں اس سے امید نہیں کی جا سکتی کہ ضرور ہی اس کے ایسے رو یہ قبول کر لے جو اس کے مزاج کی تسلط و اقتدار پسندی سے بکرار ہا ہے تو اسلام جواز دو اسی زندگی پر زور دیتا ہے، تو ایک مبغوض ترین فعل کہہ کر اسے مرد کی اس کمزوری کو جو اس کی خلقت کا حصہ ہے ایک حد تک رعایت دینا ہو گی اور عورت جس کے اندر طبعی طور پر ملائکت اور برداشت کر گئی ہے اس سے توقع کی جائے گی کہ اس نے اگر مرد کے اس مزاج کو مطلع نہیں رکھا تھا، تو پھر اس کے عمل کی برداشت کو اپنی غلطی کا کفارہ سمجھے۔ اور گھر کو بگز نہ نہ دے۔

لیکن یہ جبھی ممکن ہو گا جب عورت کے ذہن میں شوہر کی برادری کا وہ خیال نہ ہو جو مغربی تہذیب نے اپنے یہاں عام کر دیا تھا اور اس کا نتیجہ ہے کہ شادی کا ادارہ وہاں اب ایک یادگار ماضی بتاتا جا رہا ہے۔ برطانیہ کے ایک قدیم ادارہ، میرج گائیزنس کاؤنسل، کی ایک حالیہ رپورٹ (۲۱ اپریل ۲۰۰۳ء) میں شادی کے رواج کا توحید پڑھتے ہوئے بتایا گیا ہے کہ ”۲۰۳۲ء“ آنے تک پانچ میں سے صرف ایک جو زادشادی کرنے والا ہو گا اور ۱۰ میں سے ۸ بچے شادی سے باہر پیدا ہو رہے ہوں گے۔ ”مغرب کے لئے اس میں کوئی پریشانی کی بات نہیں۔ یہ فر دکی ذاتی زندگی کا معاملہ ہے، لیکن اسلام اس کا روادار نہیں ہو سکتا۔ اور اسلام ہی نہیں، اللہ کا شکر ہے کہ مغرب سے متاثر مسلمان مردوں اور عورتوں میں سے بھی ان شاء اللہ کوئی نہ نکلے اُجو شادی کے بغیر صاحب اولاد بننے پر راضی ہو۔ وہ اس معاملے میں اسلام کے موقف متفضائے انسانیت اور اس کے خلاف کو نکل انسانیت جانتا ہے لیکن اسکے موقف کی حفاظت اس کے بغیر ہرگز نہیں ہو سکتی ہے کہ قرآن پاک

کے اس موقف کو بھی سینے سے لگا کر رکھا جائے کہ عورت جب شادی کے بندھن میں آجائے تو وہ اپنے مرد سے ہمہ جہت برادری و مساوات کی دعویداری نہیں رہ سکتی ہے۔ اس دعویداری سے اگر دست برداری نہیں دی جاتی تو ہمارے یہاں بھی (خدا نہ کرے) شادی کے ادارہ کا ہی حشر ہو گا جو مغرب میں ہو رہا ہے۔ شادی کا بندھن ناقابل برداشت ہو جائے گا اور پھر، ہم بھی جو اسی طرح گوشت پوست کے انسان ہیں جیسے کہ مغرب والے ہیں، کیسے خاص ہمارے لئے ممکن ہو گا کہ ہم پا لباز و پا کدامن رہ جائیں اور (معاذ اللہ) شادی بغیر بچے وجود میں آنے کا سلسلہ نہ قائم ہو جائے؟ مغرب کے حال سے عبرت حاصل کرنی چاہیے اور اس بات کو سمجھنا چاہیے کہ شادی کا بندھن ایک چھوٹا سا ادارہ وجود میں لا تا ہے اور ادارہ چھوٹا یا بڑا نظم و ضبط کے لئے ایک سربراہ کی اس کو ضرورت ہوتی ہے اگر کسی معاشرہ کو مرد کی سربراہی پسند نہیں ہے تو عورت کو سربراہ مان لے، دونوں کی برادری حیثیت سے ادارے کوئی چلنے دے گی۔ میرے پار یہاںی حلقة کے ایم۔ پی ادھیزر عمر ہیں، ان کی شادی حال ہی میں اس لئے ٹوٹی کہ بچے کس اسکول میں پڑھیں اس پرمیاں یوی میں اختلاف تھا اور دونوں برادری کے حقوق۔

اس تحریر میں بھی اور اصل مضمون میں بھی عورت اور مرد کی مساوات و عدم مساوات پر گفتگو میں اس بات کا پورا لامار کھنے کی کوشش کی گئی ہے کہ قارئین اس گفتگو کو عام مردا اور عورت سے متعلق نہیں بلکہ صرف شوہر اور یوی سے متعلق سمجھیں۔ واقعہ یہ ہے کہ یوں تو مردا اور عورت کے معاملے میں عدم مساوات کی کیفیت اس قید سے باہر بھی مختلف اسلامی احکام میں بظاہر نظر آتی ہے۔ اور اس کی وجہ سے مغرب ہمارے ان لوگوں کو جو اس سے متاثر ہیں یہ باور کرانے میں کامیاب ہو گیا ہے کہ اسلام عورت کے ساتھ نا انصافی کرتا ہے اور یہ متاثرین اپنی تحریروں میں اس نا انصافی کا بیان اس پیرائے میں کرتے ہیں کہ حقیقی اسلامی تعلیمات میں تو ایسا نہ تھا، یہ اصل میں ملاوں (علماء) کا پیدا کیا ہوا فتور ہے۔ مگر حقیقت میں صرف یہ میاں یوی سے متعلق احکام ہی ہیں جہاں واقعی معنی میں عدم مساوات ہے اور اس کے لئے واضح ہو چکا کہ کسی مذعرت کی ضرورت نہیں۔ لیکن میاں یوی کے دائرہ تعلق سے باہر کوئی ایسی مثال نہیں ہے جسے حقیقی معنی میں عدم مساوات پہنچنے حکم کہا جاسکے۔ ہر جگہ کوئی نہ کوئی علت پائی جاتی ہے جس کی وجہ سے حکم میں تفریق اور بظاہر عدم مساوات ہی میں انصاف اور حقیقت پسندی ظہری ہے۔ موئی مثالوں میں وراشت کو یعنی اسلام میں مردا اور عورت کا میں زندگی کا معیاری (Standard) تصور ازدواجی زندگی کا ہے اور اس زندگی میں مردا اپنے اخراجات کا بھی ذمہ دار اور یوی بچوں کے جملہ اخراجات کا بھی چاہے یوی سرمایہ داری ہی ہو۔ ایسی صورت میں بیٹھے اور بیٹھی کے حصہ وراشت میں برادری بیٹھے کے ساتھ صرف نا انصافی نہیں ہے دوسرا درجے میں دیت (Blood Money) پر بڑا شور چالیا جاتا ہے کہ عورت کی جان کی قیمت بھی آدمی کر دی گئی۔ حالانکہ اگر ایسی بات ہوئی تو قصاص کی صورت میں یہ حکم نہیں ہو سکتا تھا کہ مرد کے قاتل مرد کی طرح عورت کے قاتل مرد کی بھی جان قصاص میں لی جائے گی۔ قصاص میں یہ حکم ہوتے ہوئے دیت میں فرق کی وجہ یہ

ہے کہ دیت دراصل جان کی قیمت نہیں ہے۔ انسانی جان کی تو کوئی قیمت ہو ہی نہیں سکتی۔ قرآن کہتا ہے: مرن قتل
نفسم بغیر نفس او فساد فی الارض فکانما قتل الناس جمعیا (جس کسی نے کسی کو قتل کیا بغیر اس کے اس
نے کسی کو قتل کیا ہو ایمکن میں فساد مچایا ہوا، تو اس نے گویا قتل کرو یا سارے انسانوں کا۔) (المائدہ ۳۲۶) ایسی جان کی کیا
قیمت لگائی جانی ممکن ہے؟ پس یہ دیت میں مرد کے خون کا بدلہ ہو یا عورت کے خون کا، یہ اس کی جان کی قیمت نہیں ہے، یہ
اس نقصان کی قیمت ہے جو کسی گھر ان کو اس کے ایک فرد کی جان کے ضیاع سے پہنچتا ہے۔ جذباتی نقصان کے اعتبار سے
یہ ہر دو صورت میں برابر ہو سکتا ہے۔ مگر مادی نقصان کسی گھر ان کو (سوائے شاذ و نادر صورتوں کے) مرد ہی کی جان جانا
سے زیادہ لاحق ہوتا ہے۔ لہذا اس کا مادی بدل بھی زیادہ ہے۔

الغرض ایسے جس معاطلے کی گھر اپنی میں بھی جایا جائے گا، صاف نظر آجائے گا کہ مسئلہ عدم مساوات کا نہیں ہے،
ایک دوسری شی ہے جو تفریق کا باعث بن رہی ہے! مگر جادو تو نام ہی اس شی کا ہے جو سر پر چڑھ کے بولے، مغرب کے
اس افسون مساوات نے حالت یہ کر دی ہے کہ ہماری بعض اعلیٰ تعلیم یا فتح خواتین کو علماء اقبال تک کے ایسے اشواہ میں
نسوانیت کی توہین نظر آنے لگے ہیں جن میں کہا گیا ہے کہ ”نسوانیت زن کا نگہبان ہے فقط مرد“ یا ایسے صدیوں سے چلے
آنے والے محاورے ہیں: ”ہم نے جو زیان نہیں پہنچ رکھی ہیں۔“ ان میں خرابی یہ ہے کہ یہ عورت ذات کو کمزور دکھاتے
ہیں لیکن ان خواتین کو اس انگریزی محاورے پر اعتراض کرتے کبھی نہ پایا جائے گا، جس میں کہا جاتا ہے لیڈریز فست
(Ladies First) حالانکہ یہ بھی لیڈریز کو کمزور (صنف نازک) مانتے ہی پر ہی ہے اور واقعہ میں عورت کی کمزوری اور
نازک اندامی ایک ایسی حقیقت ہے کہ مغرب کی عورت کو بھی اس کا اقرار کئے بغیر چارہ نہیں۔ چند سال پہلے کی اسی نہدнی کی
بات ہے جہاں یہ رقم رہا ہے، کہ ایک جنی محلہ آور نے علاقے کی عورتوں کے لئے برا مسئلہ بنارکھا تھا، پولیس اس کی
گرفت میں ناکام ہو رہی تھی، آخر میں تدبیر یہ سو جھی کہ ایک خاتون پولیس آفیسر کو اس کے لئے پہنڈے کے طور پر استعمال
کیا جائے۔ یہاں کی خواتین ماشاء اللہ عام طور پر یوں بھی صحت مندا اور تو انا ہوتی ہیں۔ پھر پولیس میں تندرستی اور قد کاٹھ کو
خاص طور پر دیکھا جاتا ہے، مزید برآں مجرمین سے عہدہ بردا ہونے کی خصوصی ٹریننگ ان لوگوں کو ملتی ہے اور جب یہم ایک
معلوم طور پر خطرناک قسم کے مجرم کی گرفتاری کی مہم تھی، تب تو کیا شد ہے کہ پولیس فور نے اپنی مضبوط ترین خاتون افسر کو
میدان میں اتارا ہو گا۔ مگر اس خاتون کا بیان تھا کہ جب اس نے مجھے گرفت میں لیا تو گلتا تھا کہ میرا دم نکل جائے گا۔ مگر
میرے ساتھی جو آس پاس مستعد تھے جلد ہی میری مد کو آپنچے۔ اب ضرورت نہ مغرب کو برا جلا کہنے کی ہے نہ اس سے
متاثر ہونے والوں کی ضرورت اس راز کو پانے کی ہے ہماری کوششیں اس جادوگری کے توڑ میں کیوں ناکام ہیں؟